
Natya Shastra Chapter 25

नाट्यशास्त्रं अध्यायः 25

Document Information



Text title : naaTyashaastra adhyaaya 25

File name : natya25.itx

Category : nATyashAstra, major_works, bharata

Location : doc_z_misc_major_works

Author : Sage Bharata

Transliterated by : dpadmakar at hotmail.com

Proofread by : dpadmakar at hotmail.com

Latest update : November 23, 2002

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ನಾಟ್ಯಶಾಸ್ತ್ರಂ ಅಧ್ಯಾಯಃ 25



.. ಶ್ರೀರಸ್ತು ..

ಭರತಮುನಿಪ್ರಣೀತಂ ನಾಟ್ಯಶಾಸ್ತ್ರಂ

ಪಂಚವಿಂಶೋಽಧ್ಯಾಯಃ .

ಅಂಗಾಭಿನಯಸ್ಯೈವ ಯೋ ವಿಶೇಷಃ ಕ್ಷಚಿತ್ ಕ್ಷಚಿತ್ .

ಅನುಕ್ತ ಉಚ್ಯತೇ ಚಿತ್ರಃ ಚಿತ್ರಾಭಿನಯಸ್ತತ್ರಃ .. 1..

ಉತ್ತಾನೌ ತು ಕರೌ ಕೃತ್ವಾ ಸ್ವಸ್ತಿಕೌ ಪಾರ್ಶ್ವಸಂಸ್ಥಿತೌ .

ಉದ್ವಾಹಿತೇನ ಶಿರಸಾ ತಥಾ ಚೋರ್ಧ್ವನಿರೀಕ್ಷಣಾತ್ .. 2..

ಪ್ರಭಾತಂ ಗಗನಂ ರಾತ್ರಿಃ ಪ್ರದೋಷಂ ದಿವಸಂ ತಥಾ .

ಖುತೂನ್ ಘನಾನ್ ವನಾಂತಾಂಶ್ಚ ವಿಸ್ತೀರ್ಣಾಂಶ್ಚ ಜಲಾಶಯಾನ್ .. 3..

ದಿಶೋ ಗ್ರಹಾನ್ ಸನಕ್ಷತ್ರಾನ್ ಕಿಂಚಿತ್ ಸ್ವಸ್ಥಂ ಚ ಯದ್ಭವೇತ್ .

ತಸ್ಯ ತ್ವಭಿನಯಃ ಕಾರ್ಯೋ ನಾನಾದೃಷ್ಟಿಸಮನ್ವಿತಃ .. 4..

ಏಭಿರೇವ ಕರೈರ್ಭೂಯಸ್ತೇನೈವ ಶಿರಸಾ ಪುನಃ .

ಅಥೋ ನಿರೀಕ್ಷಣೇನಾಥ ಭೂಮಿಸ್ಥಾನ್ ಸಂಪ್ರದರ್ಶಯೇತ್ .. 5..

ಸ್ವರ್ಶಸ್ಯ ಗ್ರಹಣೇನೈವ ತಥೋಲ್ಲುಕಸನೇನ ಚ .

ಚಂದ್ರಜ್ಯೋಸ್ತಾಂ ಸುಖಂ ವಾಯುಂ ರಸಂ ಗಂಧಂ ಚ ನಿರ್ದಿಶೇತ್ .. 6..

ವಸ್ತ್ರಾವಕುಂಠನಾತ್ಸೂರ್ಯಂ ರಜೋಧೂಮಾನಿಲಾಂಸ್ತಥಾ .

ಭೂಮಿತಾಪಮಥೋಷ್ಣಂ ಚ ಕುರ್ಯಾಚ್ಛಾಯಾಭಿಲಾಷತಃ .. 7..

ಊರ್ಧ್ವಾಕೇಕರದೃಷ್ಟಿಸ್ತು ಮಧ್ಯಾಹ್ನೇ ಸೂರ್ಯಮಾದಿಶೇತ್ .

ಉದಯಾಸ್ತಗತಂ ಚೈವ ವಿಸ್ಮಯಾರ್ಥೈಃ ಪ್ರದರ್ಶಯೇತ್ .. 8..

ಯಾನಿ ಸೌಮ್ಯಾರ್ಥಯುಕ್ತಾನಿ ಸುಸ್ವಭಾವಕೃತಾನಿ ಚ .

ಗಾತ್ರಸ್ಪರ್ಶೈಸ್ಸರೋಮಾಂಚೈಸ್ತೇಷಾಮಭಿನಯೋ ಭವೇತ್ .. 9..

ಯಾನಿ ಸ್ಯುಸ್ತೀಕ್ಷ್ಣ ರೂಪಾಣಿ ತಾನಿ ಚಾಭಿನಯೇತ್ಸುಧೀಃ .

ಅಸಂಸ್ಪರ್ಶೈಸ್ತಥೋದ್ದೇಗೈಸ್ತಥಾ ಮುಖವಿಕುಂಠನೈಃ .. 10..

ಗಂಭೀರೋದಾತಸಂಯುಕ್ತಾನರ್ಥಾನಭಿನಯೇದ್ಬುಧಃ .

ಸಾಟೋಪೈಶ್ಚ ಸರ್ಗವೈಶ್ಚ ಗಾತ್ರೈಃ ಸೌಷ್ಠವಸಂಯುತೈಃ .. 11..

ಯಜ್ಜೋಪವೀತದೇಶಸ್ಥಮರಾಲಂ ಹಾಸಮಾದಿಶೇತ್ .

ಸ್ವಸ್ತಿಕೌ ವಿಚ್ಯುತೌ ಹಾರಸ್ತಗ್ಧಾಮಾರ್ಥಾನ್ ನಿರರ್ಶಯೇತ್ .. 12..
 ಭ್ರಮಣೇನ ಪ್ರದರ್ಶಿನ್ಯಾ ದೃಷ್ಟೇಃ ಪರಿಗಮೇನ ಚ .
 ಅಲಪದ್ಯಕಪೀಡಾಯಾಃ ಸರ್ವಾರ್ಥಗ್ರಹಣಂ ಭವೇತ್ .. 13..
 ಶ್ರವ್ಯಂ ಶ್ರವಣಯೋಗೇನ ದೃಶ್ಯಂ ದೃಷ್ಟಿವಿಲೋಕನೈಃ .
 ಆತ್ಮಸ್ಥಂ ಪರಸಂಸ್ಥಂ ವಾ ಮಧ್ಯಸ್ಥಂ ವಾ ವಿನಿದಿಶೇತ್ .. 14..
 ವಿದ್ಯುದುಲ್ಕಾಘನರವಾವಿಷ್ಟುಲಿಂಗಾರ್ಚಿಷಸ್ತಥಾ .
 ತ್ರಸ್ತಾಂಗಾಕ್ಷಿನಿಮೇಷೈಶ್ಚ ತೇಽಭಿನೇಯಾಃ ಪ್ರಯೋಕ್ತಭಿಃ .. 15..
 ಉದ್ದೇಷ್ಟಿತಕರಾವೃತ್ತೌ ಕರೌ ಕೃತ್ವಾ ನತಂ ಶಿರಃ .
 ಅಸಂಸ್ಪರ್ಶೇ ತಥಾನಿಷ್ಟೇ ಜಿಹ್ಮದೃಷ್ಟೇನ ಕಾರಯೇತ್ .. 16..
 ವಾಯುಮುಷ್ಟಂ ತಮಸ್ತೇಜೋ ಮುಖಪ್ರಚ್ಛಾದನೇನ ಚ .
 ರೇಣುತೋಯಪತಂಗಂಶ್ಚ ಭ್ರಮರಾಂಶ್ಚ ನಿವಾರಯೇತ್ .. 17..
 ಕೃತ್ವಾ ಸ್ವಸ್ತಿಕಸಂಸ್ಥಾನೌ ಪದ್ಮಕೋಶಾವಧೋಮುಖೌ .
 ಸಿಂಹಾರ್ಕ್ಷವಾನರವ್ಯಾಘ್ರಶ್ವಾಪದಾಂಶ್ಚ ನಿರೂಪಯೇತ್ ..18..
 ಸ್ವಸ್ತಿಕೌ ತ್ರಿಪತಾಕೌ ತು ಗುರುಣಾಂ ಪಾದವಂದನೇ .
 ಖಟಕಸ್ವಸ್ತಿಕೌ ಚಾಪಿ ಪ್ರತೋದಗ್ರಹಣೇ ಸ್ಮೃತೌ .. 19..
 ಏಕಂ ದ್ವಿ ತ್ರೀಣಿ ಚತ್ವಾರಿ ಪಂಚ ಷಟ್ ಸಪ್ತ ಚಾಷ್ಟಧಾ .
 ನವ ವಾ ದಶ ವಾಪಿ ಸ್ಯುರ್ಗಣನಾಂಗುಲಿಭಿರ್ಭವೇತ್ .. 20..
 ದಶಾಖ್ಯಾಶ್ಚ ಶತಾಖ್ಯಾಶ್ಚ ಸಹಸ್ರಾಖ್ಯಾಸ್ತಥೈವ ಚ .
 ಪತಾಕಾಭ್ಯಾಂ ತು ಹಸ್ತಾಭ್ಯಾಂ ಪ್ರಯೋಜ್ಯಾಸ್ತಾಃ ಪ್ರಯೋಕ್ತಭಿಃ .. 21..
 ದಶಾಖ್ಯಗಣನಾಯಾಸ್ತು ಪರತೋ ಯಾ ಭವೇದಿಹ .
 ವಾಕ್ಯಾರ್ಥೇನೈವ ಸಾಧ್ಯಾಸೌ ಪರೋಕ್ಷಾಭಿನಯೇನ ಚ .. 22..
 ಭತ್ತದ್ವಜಪತಾಕಾಶ್ಚ ನಿರ್ದೇಶ್ಯಾ ದಂಡಧಾರಣಾತ್ .
 ನಾನಾಪ್ರಹರಣಂ ಚಾಥ ನಿರ್ದೇಶ್ಯಂ ಧಾರಣಾಶ್ರಯಂ .. 23..
 ಏಕಚಿತ್ತೋ ಹ್ಯಧೋದೃಷ್ಟಿಃ ಕಿಂಚಿನ್ನತಶಿರಾಸ್ತಥಾ .
 ಸವ್ಯಹಸ್ತಶ್ಚ ಸಂದಂಶಃ ಸ್ಮೃತೇ ಧ್ಯಾನೇ ವಿತರ್ಕಿತೇ .. 24..
 ಉದ್ವಾಹಿತಂ ಶಿರಃ ಕೃತ್ವಾ ಹಂಸಪಕ್ಷೌ ಪ್ರದಕ್ಷಿಣೌ .
 ಅಪತ್ಯರೂಪಣೇ ಕಾರ್ಯಾವುಭ್ರಯೌ ಚ ಪ್ರಯೋಕ್ತಭಿಃ .. 25..
 ಉದ್ವಾಹಿತಂ ಶಿರಃ ಕೃತ್ವಾ ಹಂಸವಕ್ತ್ರಂ ತಥೋರ್ಧ್ವಗಂ .
 ಪ್ರಸಾದಯಚ್ಚ ಯಂ ಮಾನಂ ದೀರ್ಘಸತ್ವಂ ಚ ನಿರ್ದಿಶೇತ್ .. 26..
 ಅರಾಲಂ ಚ ಶಿರಸ್ಥಾನೇ ಸಮುದ್ವಾಹ್ಯ ತು ವಾಮಕಂ .
 ಗತೇ ನಿರ್ವೃತ್ತೇ ಧ್ವಸ್ತೇ ಚ ಶ್ರಾಂತವಾಕ್ಯೇ ಚ ಯೋಜಯೇತ್ .. 27..
 ಸರ್ವೇಂದ್ರಿಯಸ್ವಸ್ಥತಯಾ ಪ್ರಸನ್ನವದನಸ್ತಥಾ .

ವಿಚಿತ್ರಭೂತಲಾಲೋಕೈಃ ಶರದಂತು ವಿನಿದಿಶೇತ್ .. 28..
 ಗಾತ್ರಸಂಕೋಚನಾಚ್ಚಾಪಿ ಸೂರ್ಯಾಗ್ನಿಪಟುಸೇವನಾತ್ .
 ಹೇಮಂತಸ್ವ ಭಿನೇತವ್ಯಃ ಪುರುಷೈರ್ಮಧ್ಯಮಾಧಮೈಃ .. 29..
 ಶಿರೋದಂತೋಷ್ಣಕಂಪೇನ ಗಾತ್ರಸಂಕೋಚನೇನ ಚ .
 ಕೂಜಿತ್ಯೈಶ್ಚ ಸಶೀತ್ಕಾರೈರಧಮಶ್ಶೀತಮಾದಿಶೇತ್ .. 30..
 ಅವಸ್ಥಾಂತರಮಾಸಾದ್ಯ ಕದಾಚಿತ್ತೂತ್ತಮರೈರಪಿ .
 ಶೀತಾಭಿನಯನಂ ಕೂರ್ಯಾದ್ಧೇವಾದ್ಯ ಸನಸಂಭವಂ .. 31..
 ಋತುಜಾನಾಂ ತು ಪುಷ್ಪಾಣಾಂ ಗಂಧಘ್ರಾಣೈಸ್ತಥೈವ ಚ .
 ರೂಕ್ಷಸ್ಯ ವಾಯೋಃ ಸ್ಪರ್ಶಾಚ್ಚ ಶಿಶಿರಂ ರೂಪಯೇದ್ಬದಧಃ .. 32..
 ಪ್ರಮೋದಜನನಾರಂಭೈರುಪಭೋಗೈಃ ಪೃಥಗ್ವಿಧಿಃ .
 ವಸಂತಸ್ವ ಭಿನೇತವ್ಯೋ ನಾನಾಪುಷ್ಪಪ್ರದರ್ಶನಾತ್ .. 33..
 ಸ್ವೇದ ಪ್ರಮಾರ್ಜನೈಶ್ಚೈವ ಭೂಮಿತಾಪೈಃ ಸವೀಜನೈಃ .
 ಉಷ್ಣಸ್ಯ ವಾಯೋಃ ಸ್ಪರ್ಶೇನ ಗ್ರೀಷ್ಮಂ ತ್ವಭಿನಯೇದ್ಬದಧಃ .. 34..
 ಕದಂಬನೀಪಕುಟಪೈಃ ಶಾದ್ವಲೈಃ ಸೇಂದ್ರಗೋಪಕೈಃ .
 ಮೇಘವಾತೈಃ ಸುಖಸ್ಪರ್ಶೈಃ ಪ್ರಾವೃಟ್ಕಾಲಂ ಪ್ರದರ್ಶಯೇತ್ .. 35..
 ಮೇಘಾಘನಾದೈರ್ಗಂಭೀರೈರ್ಧಾರಾಪ್ರಪತನೈಸ್ತದಾ .
 ವಿದ್ಯುನ್ನಿರ್ಘಾತಘೋಷೈಶ್ಚ ವರ್ಷಾರಾತ್ರಂ ಸಮಾದಿಶೇತ್ .. 36..
 ಯದ್ಯಸ್ಯ ಚಿಹ್ನಂ ವೇಷೋ ವಾ ಕರ್ಮ ವಾ ರೂಪಮೇವ ವಾ .
 ನಿರ್ದೇಶ್ಯಃ ಸ ಋತುಸ್ತೇನ ಇಷ್ಟಾನಿಷ್ಟಾರ್ಥದರ್ಶನಾತ್ .. 37..
 ಏತಾನ್ಯತೂನರ್ಥವಶಾದ್ಧರ್ಶಯೇದ್ಧಿ ರಸಾನುಗಾನ್ .
 ಸುಖಿನಸ್ತು ಸುಖೋಪೇತಾನ್ ಸುಃಖಾರ್ಥಾನ್ ದುಃಖಸಂಯುತಾನ್ .. 38..
 ಯೋ ಯೇನ ಭಾವೇನಾವಿಷ್ಟಃ ಸುಖದೇನೇತರೇಅನ ವಾ .
 ಸ ತದಾಹಿತಸಂಕಾರಃ ಸರ್ವಂ ಪಶ್ಯತಿ ತನ್ಮಯಂ .. 39..
 ಭಾವಾಭಿನಯನಂ ಕುರ್ಯಾದ್ವಿಭಾವಾನಾಂ ನಿದರ್ಶನೈಃ .
 ತಥೈವ ಚಾನುಭಾವಾನಾಂ ಭಾವಸಿದ್ಧಿಃ ಪ್ರವರ್ತಿತಾ .. 40..
 ವಿಭಾವೇನಾಹೃತಂ ಕಾರ್ಯಮನುಭಾವೇನ ನೀಯತೇ .
 ಆತ್ಮಾನುಭವನಂ ಭಾವೋ ವಿಭಾವಃ ಪರದರ್ಶನಂ .. 41..
 ಗುರುರ್ಮಿತ್ರಂ ಸಖಾ ಸ್ನಿಗ್ಧಃ ಸಂಬಂಧೀ ಬಂಧುರೇವ ವಾ .
 ಆವೇದ್ಯತೇ ಹಿ ಯಃ ಪ್ರಾಪ್ತಃ ಸ ವಿಭಾವ ಇತಿ ಸ್ಮೃತಃ .. 42..
 ಯತ್ತ್ವಸ್ಯ ಸಂಭ್ರಮೋತ್ಥಾನೈರರ್ಘ್ಯಪಾದ್ಯಾಸನಾದಿಭಿಃ .
 ಪೂಜನಂ ಕ್ರಿಯತೇ ಭಕ್ತ್ಯಾ ಸೋಽನುಭಾವಃ ಪ್ರಕೀರ್ತಿತಃ .. 43..

ಏವಮನ್ಯೇಷ್ಟಪಿ ಜ್ಞೇಯೋ ನಾನಾಕಾರ್ಯಪ್ರದರ್ಶನಾತ್ .
 ವಿಭಾವೋ ವಾಪಿ ಭಾವೋ ವಾ ವಿಜ್ಞೇಯೋಽರ್ಥವಶಾದ್ಬುದ್ಧಿಃ .. 44..
 ಯಸ್ತ್ವಪಿ ಪ್ರತಿಸಂದೇಶೋ ದೂತಸ್ಯೇಹ ಪ್ರದೀಯತೇ .
 ಸೋಽನುಭಾವ ಇತಿ ಜ್ಞೇಯಃ ಪ್ರತಿಸಂದೇಶದರ್ಶಿತಃ .. 45..
 ಏವಂ ಭಾವೋ ವಿಭಾವೋ ವಾಪ್ಯನುಭಾವಶ್ಚ ಕೀರ್ತಿತಃ .
 ಪುರುಷೈರಭಿನೇಯಃ ಸ್ಯಾತ್ಪ್ರಮದಾಭಿರಥಾಪಿ ವಾ .. 46..
 ಸ್ವಭಾವಾಭಿನಯೇ ಸ್ಥಾನಂ ಪುಂಸಾಂ ಕಾರ್ಯಂ ತು ವೈಷ್ಟವಂ .
 ಆಯತಂ ವಾವಹಿತ್ಯಂ ವಾ ಸ್ತ್ರೀಣಾಂ ಕಾರ್ಯಂ ಸ್ವಭಾವತಃ .. 47..
 ಪ್ರಯೋಜನವಶಾಚ್ಚೈವ ಶೇಷಾಣ್ಯಪಿ ಭವಂತಿ ಹಿ .
 ನಾನಾಭವಾಭಿನಯನೈಃ ಪ್ರಯೋಗೈಶ್ಚ ಪೃಥಗ್ವಿದ್ಯೈಃ .. 48..
 ಧೈರ್ಯಲೀಲಾಂಗಸಂಪನ್ನಂ ಪುರುಷಾಣಾಂ ವಿಚೇಷ್ಟಿತಂ .
 ಮೃದುಲೀಲಾಂಗಹಾರೈಶ್ಚ ಸ್ತ್ರೀಣಾಂ ಕಾರ್ಯಂ ತು ಚೇಷ್ಟಿತಂ .. 49..
 ಕರಪಾದಾಂಗಸಂಚಾರಾಸ್ತ್ರೀಣಾಂ ತು ಲಲಿತಾಃ ಸ್ತೃತಾಃ .
 ಸುಧೀರಶ್ಲೋದ್ಧತಶ್ಚೈವ ಪುರುಷಾಣಾಂ ಪ್ರಯೋಕ್ತೃಭಿಃ .. 50..
 ಯಥಾ ರಸಂ ಯಥಾ ಭಾವಂ ಸ್ತ್ರೀಣಾಂ ಭಾವಪ್ರದರ್ಶನಂ .
 ನರಾಣಾಂ ಪ್ರಮದಾನಾಂ ಚ ಭಾವಾಭಿನಯನಂ ಪೃಥಕ್ .. 51..
 ಭಾವಾನುಭಾವನಂ ಯುಕ್ತಂ ವ್ಯಾಖ್ಯಾಸ್ಯಾಮ್ಯನುಪೂರ್ವಶಃ .
 ಆಲಿಂಗನೇನ ಗಾತ್ರಾಣಾಂ ಸಸ್ಮಿತೇನ ಚ ಚಕ್ಷುಷಾ .. 52..
 ತಥೋಲ್ಲುಕಸಾನಚ್ಛಾಪಿ ಹರ್ಷಂ ಸಂದರ್ಶಯೇನ್ನರಃ .
 ಕ್ಷಿಪ್ರಸ!ನ್ವಾತರೋಮಾಂಚಾತ್ ಬಾಷ್ಟೇಣಾವೃತಲೋಚನಾ .. 53..
 ಕುವೀರತ ನರ್ತಕೀ ಹರ್ಷಂ ಪ್ರೀತ್ಯಾ ವಾಕ್ಯೈಶ್ಚ ಸಸ್ಮಿತೈಃ .
 ಉದ್ವೃತ್ತರಕ್ತನೇತ್ರಶ್ಚ ಸಂದಷ್ಟಾಧರ ಏವ ಚ .. 54..
 ನಿಶ್ವಾಸಕಂಪಿತಾಂಗಶ್ಚ ಕ್ರೋಧಂ ಚಾಭಿನಯೇನ್ನರಃ .
 ನೇತ್ರಾಭ್ಯಾಂ ಬಾಷ್ಟಪೂರ್ಣಾಭ್ಯಾಂ ಚಿಬುಕೌಷ್ಠಪ್ರಕಂಪನಾತ್ .. 55..
 ಶಿರಸಃ ಕಂಪನಾಚ್ಚೈವ ಭುಕುಟೀಕರಣೇನ ಚ .
 ಮೌನೇನಾಂಗುಲಿಭಂಗೇನ ಮಾಲ್ಯಾಭರಣವರ್ಜನಾತ್ .. 56..
 ಆಯತಕಸ್ಥಾನಕಕ್ಷಾಯಾ ಈರ್ಷ್ಯಾ ಕ್ರೋಧೇ ಭವೇತ್ಸ್ಮಿಯಾಃ .
 ನಿಶ್ವಾಸೋಚ್ಛ್ವಾಸಬಹುಲೈರಧೋಮುಖವಿಚಿಂತನೈಃ .. 57..
 ಆಕಾಶವಚನಾಚ್ಛಾಪಿ ದುಃಖಂ ಪುಂಸಾಂ ತು ಯೋಜಯೇತ್ .
 ರುದಿತೈಃ ಶ್ವಸಿತೈಶ್ಚೈವ ಶಿರೋಭಿಹನನೇನ ಚ .. 58..
 ಭೂಮಿಪಾತಾಭಿಘಾತೈಶ್ಚ ದುಃಖಂ ಸ್ತ್ರೀಷು ಪ್ರಯೋಜಯೇತ್ .

ಆನಂದಜಂ ಚಾರ್ತಜಂ ವಾ ಈರ್ಷ್ಯಾಸಂಭೂತಮೇವ ವಾ .. 59 ..
 ಯತ್ಪೂರ್ವಮುಕ್ತಂ ರುದಿತಂ ತಸ್ಮಿನ್ನೀನೀಚೇಷು ಯೋಜಯೇತ್ .
 ಸಂಭ್ರಮಾವೇಗಚೇಷ್ಟಾಭಿಶ್ಯಸ್ತ್ರಸಂಪಾತನೇನ ಚ .. 60 ..
 ಪುರುಷಾಣಾಂ ಭಯಂ ಕಾರ್ಯಂ ಧೈರ್ಯಾವೇಗಬಲಾದಿಭಿಃ .
 ಚಲತಾರಕನೇತ್ರತ್ವದ್ಗತ್ಯೈಃ ಸ್ಫುರಿತಕಂಪಿತೈಃ .. 61..
 ಸಂತ್ರಸ್ತಹೃದಯತ್ವಾಚ್ಚ ಪಾಶ್ಚಾತ್ಯಾಭ್ಯಾಮವಲೋಕನೈಃ .
 ಭರ್ತೃರನ್ವೇಷಣಾಚ್ಚೈವಮುಚ್ಚೈರಾಕ್ರಂದನಾದಪಿ .. 62..
 ಪ್ರಿಯಸ್ಯಾಲಿಂಗನಾಚ್ಚೈವ ಭಯಂ ಕಾರ್ಯಂ ಭವೇತ್ಪ್ರಿಯಾಃ .
 ಮದಾ ಯೇಽಭಿಹಿತಾಃ ಪೂರ್ವಂ ತೇ ಸ್ತ್ರೀನೀಚೇಷು ಯೋಜಯೇತ್ .. 63..
 ಮೃದುಭಿಃ ಸ್ವಲಿತೈರ್ನಿತ್ಯಮಾಕಾಶಸ್ಯಾವಲಂಬನಾತ್ .
 ನೇತ್ರಾವಘೂರ್ಣನೈಶ್ಚೈವ ಸಾಲಸ್ಯೈಃ ಕಥಿತೈಸ್ತಥಾ .. 64..
 ಗಾತ್ರಾಣಾಂ ಕಂಪನೈಶ್ಚೈವ ಮದಃ ಕಾರ್ಯೋ ಭವೇತ್ಪ್ರಿಯಾಃ .
 ಅನೇನ ವಿಧಿನಾ ಕಾರ್ಯಃ ಪ್ರಯೋಗಾಃ ಕಾರಣೋತ್ಥಿತಾಃ .. 65..
 ಪೌರುಷಃ ಸ್ತ್ರೀಕೃತೋ ವಾಪಿ ಭಾವಾ ಹ್ಯಭಿನಯಂ ಪ್ರತಿ .
 ಸರ್ವೇ ಸಲಲಿತಾ ಭಾವಾಸ್ತ್ರೀಭಿಃ ಕಾರ್ಯಾಃ ಪ್ರಯತ್ನತಃ .. 66..
 ಧೈರ್ಯಮಾಧುರ್ಯಸಂಪನ್ನಾ ಭಾವಾಃ ಕಾರ್ಯಾಸ್ತು ಪೌರುಷಾಃ .
 ತ್ರಿಪತಾಕಾಂಗುಲೀಭ್ಯಾಂ ತು ವಲಿತಾಭ್ಯಾಂ ಪ್ರಯೋಜಯೇತ್ .. 67..
 ಶುಕಾಶ್ಚ ಸಾರಿಕಾಶ್ಚೈವ ಸೂಕ್ಷ್ಮಾ ಯೇ ಚಾಪಿ ಪಕ್ಷಿಣಃ .
 ಶಿಖಿನಾರಸಹಂಸಾದ್ಯಾಃ ಸ್ಫೂಲಾ ಯೇಽಪಿ ಸ್ವಭಾವತಃ .. 68..
 ರೇಚಕೈರಂಗಹಾರೈಶ್ಚ ತೇಷಾಮಭಿನಯೋ ಭವೇತ್ .
 ಖರೋಷ್ಟಾಶ್ಚ ತರಾಸಿಂಹವ್ಯಾಘ್ರಗೋಮಹಿಷಾದಯ .. 69..
 ಗತಿಪ್ರಚರೈರಂಗೈಶ್ಚ ತೇಽಭಿನೇಯಾಃ ಪ್ರಯೋಕ್ತೃಭಿಃ .
 ಭೂತಾಃ ಪಿಶಾಚಾ ಯಕ್ಷಾಶ್ಚ ದಾನವಾಃ ಸಹರಾಕ್ಷಸೈಃ .. 70..
 ಅಂಗಹಾರೈರವಿನಿದೇಶ್ಯಾ ನಾಮಸಂಕೀರ್ತನಾದಪಿ .
 ಅಂಗಹಾರೈರ್ವಿನಿದೇಶ್ಯಾ ಅಪ್ರತ್ಯಕ್ಷಾ ಭವಂತಿ ಯೇ .. 71..
 ಪ್ರತ್ಯಕ್ಷಾಸ್ವ ಭಿನೇತವ್ಯಾ ಭಯೋದ್ವೇಗೈಃ ಸವಿಸ್ಮಯೈಃ .
 ದೇವಾಶ್ಚ ಚಿಹ್ನೈಶ್ಚ ಪ್ರಣಾಮಕರಣೈರ್ಭಾವೈಶ್ಚ ವಿಚೇಷ್ಟಿತೈಃ .. 72..
 ಅಭಿನೇಯೋ ಹ್ಯರ್ಥವಶಾದಪ್ರತ್ಯಕ್ಷಾಃ ಪ್ರಯೋಗಜ್ಞೈಃ .
 ಸವ್ಯೋತ್ಥಿತೇನ ಹಸ್ತೇನ ಹ್ಯರಾಲೇನ ಶಿರಃ ಸ್ಪೃಶೇತ್ .. 73..
 ನರೇಽಹ್ಯಭಿವಾದನಂ ಹ್ಯೇತದಪ್ರತ್ಯಕ್ಷೇ ವಿಧೀಯತೇ .
 ಖಟಕಾವರ್ಧಮಾನೇನ ಕಪೋತಾಖ್ಯೇನ ವಾ ಪುನಃ .. 74..

ದೈವತಾನಿ ಗುರೂಂಶ್ಚೈವ ಪ್ರಮದಾಶ್ಚಾಭಿವಾದಯೇತ್ .
 ದಿವೌಕಸಶ್ಚ ಯೇ ಪೂಜ್ಯಾಃ ಪ್ರತ್ಯಕ್ಷಾಶ್ಚ ಭವಂತಿ ಯೇ .. 75..
 ತಾನ್ ಪ್ರಮಾಣೈಃ ಪ್ರಭಾವೈಶ್ಚ ಗಂಭೀರಾರ್ಥೈಶ್ಚ ಯೋಜಯೇತ್ .
 ಮಹಾಜನಂ ಸಖೀವರ್ಗಂ ವಿಟಧೂರ್ತಜನಂ ತಥಾ .. 76..
 ಪರಿಮಂಡಲಸಂಸ್ಥೇನ ಹಸ್ತೇನಾಭಿನಯೇನನ್ನರಃ .
 ಪರ್ವತಾನ್ ಪ್ರಾಂಶುಯೋಗೇನ ವೃಕ್ಷಾಂಶ್ಚೈವ ಸಮುಚ್ಛ್ರಿತಾನ್ .. 77..
 ಪ್ರಸಾರಿತಾಭ್ಯಾಂ ಬಾಹುಭ್ಯಾಮುತ್ಕ್ಲಿಪ್ತಾಭ್ಯಾಂ ಪ್ರಯೋಜಯೇತ್ .
 ಸಮೂಹಸಾಗರಂ ಸೇನಾ ಬಹುವಿಸ್ತೀರ್ಣಮೇವ ಚ .. 78..
 ಪತಾಕಾಭ್ಯಾಂ ತು ಹಸ್ತಾಭ್ಯಾಮುತ್ಕ್ಲಿಪ್ತಾಭ್ಯಾಂ ಪ್ರದರ್ಶಯೇತ್ .
 ಶೌರ್ಯಂ ದೈರ್ಯಂ ಚ ಗರ್ವಂ ಚ ದರ್ಪಮೌದಾರ್ಯಮುಚ್ಚ್ರಯಂ .. 79..
 ಲಲಾಟದೇಶಸ್ಥಾನೇನ ತ್ವರಾಲೇನಾಭಿದರ್ಶಯೇತ್ .
 ವಕ್ಷೋದೇಶಾದಪಾವಿದ್ಧೌ ಕರೌ ತು ಮೃಗಶೀರ್ಷಕೌ .. 80..
 ವಿಸ್ತೀರ್ಣಪ್ರದ್ರುತೋತ್ಪ್ರೇಪೌ ಯೋಜ್ಯೌ ಯಸ್ಯಾದಪಾವೃತಂ .
 ಅಧೋಮುಖೋತ್ತಾನತಲೌ ಹಸ್ತೌ ಕಿಂಚಿತ್ಪ್ರಸಾರಿತೌ .. 81..
 ಕೃತ್ವಾ ತ್ವಭಿನಯೇದ್ವೇಲಾಂ ಬಿಲದ್ವಾರಂ ಗೃಹಂ ಗುಹಾನ್ .
 ಕಾಮಂ ಶಾಪಗ್ರಹಗ್ರಸ್ತಾನ್ ಜ್ವರೋಪಹತಚೇತಸಃ .. 82..
 ಏತೇಷಾಂ ಚೇಷ್ಟಿತಂ ಕುರ್ಯಾದಂಗಾದ್ಯೈಃ ಸದೃಶೈರ್ಬುಧೈಃ .
 ದೋಲಾಭಿನಯನಂ ಕುರ್ಯಾದ್ಗೋಲಾಯಾಸ್ತು ವಿಲೋಕನೈಃ .. 83..
 ಸಂಭೋಕ್ಷೇಣ ಚ ಗಾತ್ರಾಣಾಂ ರಜ್ಜಶ್ವಾಗ್ರಹಣೇನ ಚ .
 ಯದಾ ಚಾಂಗವತೀ ಡೋಲಾ ಪ್ರತ್ಯಕ್ಷಾ ಪುಸ್ತಜಾ ಭವೇತ್ .. 84..
 ಆಸನೇಷು ಪ್ರವಿಷ್ಟಾನಾಂ ಕರ್ತವ್ಯಂ ತತ್ರ ಡೋಲನಂ .
 ಆಕಾಶವಚನಾನೀಹ ವಕ್ಷ್ಯಾಮ್ಯಾತ್ಮಗತಾನಿ ಚ .. 85..
 ಅಪವಾರಿತಕಂ ಚೈವ ಜನಾಂತಿಕಮಥಾಪಿ ಚ .
 ದೂರಸ್ಥಾಭಾಷಣಂ ಯತ್ಸ್ಯಾದಶರೀರನಿವೇದನಂ .. 86..
 ಪರೋಕ್ಷಾಂತರಿತಂ ವಾಕ್ಯಮಾಕಾಶವಚನಂ ತು ತತ್ .
 ತತ್ರೋತ್ತರಕೃತ್ಯೈರ್ವಾಕ್ಯೈಃ ಸಂಲಾಪಂ ಸಂಪ್ರಯೋಜಯೇತ್ .. 87..
 ನಾನಾಕಾರಣಸಂಯುಕ್ತೈಃ ಕಾವ್ಯಭಾವಸಮುತ್ಥಿತೈಃ .
 ಹೃದಯಸ್ಯ ವಚೋ ಯತ್ನೋ ತದಾತ್ಮಗತಮೀಷ್ಯತೇ .. 88..
 ಸವಿತರ್ಕಂ ಚ ತದ್ಯೋಜ್ಯಂ ಪ್ರಾಯಶೋ ನಾಟಕಾದಿಷು .
 ನಿಗೂಢಭಾವಸಂಯುಕ್ತಮಪವಾರಿತಕಂ ಸ್ಮೃತಂ .. 89..
 ಕಾರ್ಯವಶಾದಶ್ರವಣಂ ಪಾರ್ಶ್ವಗತೈರ್ಯಜ್ಜನಾಂತಿಕಂ ತತ್ಸ್ಯಾತ್ .

ಹೃದಯಸ್ಥಂ ಸವಿಕಲ್ಪಂ ಭಾವಸ್ಥಂ ಚಾತ್ಮಗತಮೇವ .. 90..
ಇತಿ ಗೂಢಾರ್ಥಯುಕ್ತಾನಿ ವಚನಾನೀಹ ನಾಟಕೇ .
ಜನಾಂತಿಕಾನಿ ಕರ್ಣೇ ತು ತಾನಿ ಯೋಜ್ಯಾನಿ ಯೋಕ್ಯಭಿಃ .. 91..
ಪೂರ್ವವೃತ್ತಂ ತು ಯತ್ಕಾರ್ಯಂ ಭೂಯಃ ಕಥ್ಯಂ ತು ಕಾರಣಾತ್ .
ಕರ್ಣಪ್ರದೇಶೇ ತದ್ವಾಚ್ಯಂ ಮಾಗಾತ್ತತ್ಪುನರುಕ್ತತಾಂ ..82..
ಅವ್ಯಭಿಚಾರೇಣ ಪಠೇದಾಕಾಶಜನಾಂತಿಕಾತ್ಮಗತಪಾಠ್ಯಂ .
ಪ್ರತ್ಯಕ್ಷಪರೋಕ್ಷಕೃತಾನಾಮಾತ್ಮಸಮುತ್ಥಾನ್ ಪರಕೃತಾಂಶ್ಚ .. 93..
ಹಸ್ತಮಂತರಿತಂ ಕೃತ್ವಾ ತ್ರಿಪತಾಕಂ ಪ್ರಯೋಕ್ಯಭಿಃ .
ಜನಾಂತಿಕಂ ಪ್ರಯೋಕ್ತವ್ಯಮಪವಾರಿತಕಂ ತಥಾ .. 94..
ಸ್ವಪ್ನಾಯಿತವಾಕ್ಯಾರ್ಥೈಸ್ತ್ವಭಿನೇಯೋ ನ ಖಲು ಹಸ್ತಸಂಚಾರೈಃ .
ಸುಪ್ತಾಭಿಹಿತೈರೇವ ತು ವಾಕ್ಯಾರ್ಥೈಃ ಸೋಽಭಿನೇಯಃ ಸ್ಯಾತ್ .. 95..
ಮಂದಸ್ವರಸಂಚಾರೈರ್ವ್ಯಕ್ತಾವ್ಯಕ್ತಂ ಪುನರುಕ್ತವಚನಾರ್ಥಂ .
ಪೂರ್ವಾನುಸ್ಮರಣಕೃತಂ ಕಾರ್ಯಂ ಸ್ವಪ್ನಾಂಚಿತೇ ಪಾಠ್ಯಂ .. 96..
ಪ್ರಶಿಥಿಲಗುರುಕರುಣಾಕ್ಷರಘಂಟಾನುಸ್ವರಿತವಾಕ್ಯಗದ್ಗದಚ್ಚೈಃ .
ಹಿಕ್ಕಾಶ್ವಸೋಪೇತಾಂ ಕಾಕುಂ ಕುರ್ಯಾನ್ಮರಣಕಾಲೇ .. 97..
ಹಿಕ್ಕಾಶ್ವಸೋಪೇತಾಂ ಮೂರ್ಚ್ಛೋಪಗಮೇ ಮರಣವತ್ಪಥಯೇತ್ .
ಅತಿಮತ್ತೇಷ್ಟಪಿ ಕಾರ್ಯಂ ತದ್ವತ್ಸ್ವಪ್ನಾಯಿತೇ ಯಥಾ ಪಾಠ್ಯಂ .. 98..
ವೃದ್ಧಾನಾಂ ಯೋಜಯೇತ್ಪಾಠ್ಯಂ ಗದ್ಗದಸ್ವಲಿತಾಕ್ಷರಂ .
ಅಸಮಾಪ್ತಾಕ್ಷರಂ ಚೈವ ಬಾಲಾನಾಂ ತು ಕಲಸ್ವನಂ .. 99..
ನಾನಾಭಾವೋಪಗತಂ ಮರಣಾಭಿನಯೇ ಬಹುಕೀರ್ತಿತಂ ತು .
ವಿಕ್ಷಿಪ್ತಹಸ್ತಪಾದೈರ್ನಿಭೃತ್ಯೈಃ ಸನ್ಮೈಸ್ತಥಾ ಕಾರ್ಯಂ .. 100..
ವ್ಯಾಧಿಪ್ಲುತೇ ಚ ಮರಣಂ ನಿಷಣ್ಣಗಾತ್ರೈಸ್ತು ಸಂಪ್ರಯೋಕ್ತವ್ಯಂ .
ಹಿಕ್ಕಾಶ್ವಸೋಪೇತಂ ತಥಾ ಪರಾಧೀನಗಾತ್ರಸಂಚಾರಂ .. 101..
ವಿಷಪೀತೇಽಪಿ ಚ ಮರಣಂ ಕಾರ್ಯಂ ವಿಕ್ಷಿಪ್ತಗಾತ್ರಕರಚರಣಂ .
ವಿಷವೇಗಸಂಪ್ರಯುಕ್ತಂ ವಿಸ್ಪುರಿತಾಂಗಕ್ರಿಯೋಪೇತಂ .. 102..
ಪ್ರಥೇಮೇ ವೇಗೇ ಕಾರ್ಯಂ ತ್ವಭಿನೇಯೇ ವೇಪಥುದ್ವಿತೀಯೇ ತು .
ದಾಹಸ್ತಥಾ ತೃತೀಯೇ ವಿಲಲ್ಲಿಕಾ ಸ್ಯಾಚ್ಚತುರ್ಥೇ ತು .. 103..
ಘೇನಸ್ತು ಪಂಚಮಸ್ಥೇ ತು ಗ್ರೀವಾ ಷಷ್ಠೇ ತು ಭಜ್ಯತೇ .
ಜಡತಾ ಸಪ್ತಮೇ ತು ಸ್ಯಾನ್ಮರಣಂ ತ್ವಷ್ಟಮೇ ಭವೇತ್ .. 104..
ತತ್ರ ಪ್ರಥಮವೇಗೇ ತು ಕ್ಷಾಮವಕ್ರಕಪೋಲತಾ .
ಕೃಶತ್ವೇಽಭಿನಯಃ ಕಾರ್ಯೋ ವಾಕ್ಯಾನಾಮಲ್ಪಭಾಷಣಂ .. 105..
ಸರ್ವಾಂಗವೇಪಥುಂ ಚ ಕಂಡೂಯನಂ ತಥಾಂಗಾನಾಂ .

ವಿಕ್ಷಿಪ್ತಹಸ್ತಗಾತ್ರಂ ದಾಹಂ ಚೈವಾಪ್ಯಭಿನಯೇತ್ತು .. 106..
 ಉದ್ವೃತ್ತನಿಮೇಷತ್ವಾದುದ್ಗಾರಚ್ಛದನೈಸ್ತಥಾಕ್ಷೇಪೈಃ .
 ಅವ್ಯಕ್ತಾಕ್ಷರಕಥನೈಃ ವಿಲಲ್ಲಿಕಾಮಭಿನಯೇದೇವಂ .. 107..
 ಉದ್ಗಾರವಮನಯೋಗೈಃ ಶಿರಸಶ್ಚ ವಿಲೋಲನೈರನೇಕವಿದ್ಯೈಃ .
 ಘೇನಸ್ತ್ವಭಿನೇತವ್ಯೋ ನೀಸಂಜ್ಞತಯಾ ನಿಮೇಷೈಶ್ಚ .. 108..
 ಅಂಸಕಪೋಲಸ್ಪರ್ಶಃ ಶಿರಸೋಽಥ ವಿನಾಮನಂ ಶಿರೋಽಪಾಂಗಃ .
 ಸರ್ವೇಂದ್ರಿಯಸಂಮೋಹಾಜ್ವಲತಾಮೇವಂ ತ್ವಭಿನಯೇತ್ತು .. 109..
 ಸಂಮೀಲಿತನೇತ್ರತ್ವಾತ್ ವ್ಯಾಧಿವಿವೃದ್ಧೌ ಭುಜಂಗದಶನಾದ್ವಾ .
 ಏವಂ ಹಿ ನಾಟ್ಯಧರ್ಮೇ ಮರಣಾನಿ ಬುದ್ಧೈಃ ಪ್ರಯೋಜ್ಯಾನಿ .. 110..
 ಸಂಭ್ರಮೇಷ್ವಥ ರೋಷೇಷು ಶೋಕಾವೇಶಕೃತೇಷು ಚ .
 ಯಾನಿ ವಾಕ್ಯಾನಿ ಯುಜ್ಯಂತೇ ಪುನರುಕ್ತಂ ನ ತೇಷ್ವಿಹ .. 111..
 ಸಾಧ್ವಹೋ ಮಾಂ ಚ ಹೇಹೇತಿ ಕಿಂ ತ್ವಂ ಮಾಮಾವದೇತಿ ಚ .
 ಏವಂವಿಧಾನಿ ಕಾರ್ಯಾಣಿ ದ್ವಿತ್ರಿಸಂಖ್ಯಾನಿ ಕಾರಯೇತ್ .. 112..
 ಪ್ರತ್ಯಂಗಹೀನಂ ಯತ್ಯಾವ್ಯಂ ವಿಕೃತಂ ಚ ಪ್ರಯುಜ್ಯತೇ .
 ನ ಲಕ್ಷಣಕೃತಸ್ತತ್ರ ಕಾರ್ಯಸ್ತ್ವಭಿನಯೋ ಬುದ್ಧೈಃ .. 113..
 ಭಾವೋ ಯತ್ರೋತ್ತಮಾನಾಂ ತು ನ ತಂ ಮಧ್ಯೇಷು ಯೋಜಯೇತ್ .
 ಯೋ ಭಾವಶ್ಚೈವ ಮಧ್ಯಾನಾಂ ನ ತೇ ನೀಚೇಷು ಯೋಜಯೇತ್ .. 114..
 ಪೃಥಕ್ ಪೃಥಗ್ಭಾವರಸೈರಾತ್ಮಚೇಷ್ಟಾಸಮುತ್ಥಿತೈಃ .
 ಜ್ಯೇಷ್ಠಮಧ್ಯಮನೀಚೇಷು ನಾಟ್ಯಂ ರಾಗಂ ಹಿ ಗಚ್ಛತಿ .. 115..
 ಏತೇಽಭಿನಯವಿಶೇಷಾಃ ಕರ್ತವ್ಯಾಃ ಸತ್ತ್ವಭಾವಸಂಯುಕ್ತಾಃ .
 ಅನ್ಯೇ ತು ಲೌಕಿಕಾ ಯೇ ತು ತೇ ಸರ್ವೇ ಲೋಕವತ್ಕಾರ್ಯಾಃ .. 116..
 ನಾನಾವಿದ್ಯೈರ್ಯಥಾ ಪುಷ್ಟೈರ್ಮಾಲಾಂ ಗ್ರಥ್ನಾತಿ ಮಾಲ್ಯಕೃತ್ .
 ಅಂಗೋಪಾಂಗೈ ರಸೈರ್ಭಾವೈಸ್ತಥಾ ನಾಟ್ಯಂ ಪ್ರಯೋಜಯೇತ್ .. 117..
 ಯಾ ಯಸ್ಯ ಲೀಲಾ ನಿಯತಾ ಗತಿಶ್ಚ
 ರಂಗಪ್ರವಿಷ್ಟಸ್ಯ ನಿಧಾನಯುಕ್ತಃ .
 ತಾಮೇವ ಕುರ್ಯಾದವಿಮುಕ್ತಸತ್ಕ್ರೋ
 ಯಾವನ್ನರಂಗಾತ್ಪ್ರತಿನಿವೃತ್ತಃ ಸ್ಯಾತ್ .. 118..
 ಏವಮೇತೇ ಮಯಾ ಪ್ರೋಕ್ತಾ ನಾಟ್ಯೇ ಚಾಭಿನಯಾಃ ಕ್ರಮಾತ್ .
 ಅನ್ಯೇ ತು ಲೌಕಿಕಾ ಯೇ ತೇ ಲೋಕಾದ್ಭಾಕ್ಯಾಃ ಸದಾ ಬುದ್ಧೈಃ .. 119..
 ಲೋಕೋ ವೇದಸ್ತಥಾಧ್ಯಾತ್ಮಂ ಪ್ರಮಾಣಂ ತ್ರಿವಿಧಂ ಸ್ಮೃತಂ .
 ವೇದಾಧ್ಯಾತ್ಮಪದಾರ್ಥೇಷು ಪ್ರಾಯೋ ನಾಟ್ಯಂ ಪ್ರತಿಷ್ಠಿತಂ .. 120..

ವೇದಾಧ್ಯಾತ್ಮೋಪಪನ್ನಂ ತು ಶಬ್ದಚ್ಚಂದಸ್ಸಮನ್ವಿತಂ .
ಲೋಕಸಿದ್ಧಂ ಭವೇತ್ಸಿದ್ಧಂ ನಾಟ್ಯಂ ಲೋಕಾತ್ಮಕಂ ತಥಾ .. 121..
ನ ಚ ಶಕ್ಯಂ ಹಿ ಲೋಕಸ್ಯ ಸ್ಥಾವರಸ್ಯ ಚರಸ್ಯ ಚ .
ಶಾಸ್ತ್ರೇಣ ನಿರ್ಣಯಂ ಕರ್ತುಂ ಭಾವಚೇಷ್ಟಾವಿಧಿಂ ಪ್ರತಿ .. 122..
ನಾನಾಶೀಲಾಃ ಪ್ರಕೃತಯಃ ಶೀಲೇ ನಾಟ್ಯಂ ಪ್ರತಿಷ್ಠಿತತಂ .
ತಸ್ಮಾಲ್ಲೋಕಪ್ರಮಾಣಂ ಹಿ ವಿಜ್ಞೇಯಂ ನಾಟ್ಯಯೋಕ್ತೃಭಿಃ .. 123..
ಏತಾನ್ ವಿಧೀಂಶ್ಚಾಭಿನಯಸ್ಯ ಸಮ್ಯಗ್ವಿಜ್ಞಾಯ
ರಂಗೇ ಮನುಜಃ ಪ್ರಯುಂಕ್ತೇ .
ಸ ನಾಟ್ಯತತ್ತ್ವಾ ಭಿನಯಪ್ರಯೋಕ್ತಾ
ಸಂಮಾನಮಗ್ರ್ಯಂ ಲಭತೇ ಹಿ ಲೋಕೇ .. 124..
ಏವಮೇತೇ ಹ್ಯಭಿನಯಾ ವಾಚ್ಛೇಪಧ್ಯಾಂಗಸಂಭವಾಃ
ಪ್ರಯೋಗಜ್ಞೇನ ಕರ್ತವ್ಯಾ ನಾಟಕೇ ಸಿದ್ಧಿಮಿಚ್ಛತಾ .. 125..
ಇತಿ ಭಾರತೀಯೇ ನಾಟ್ಯಶಾಸ್ತ್ರೇ ಚಿತ್ರಾಭಿನಯೋ ನಾಮ
ಪಂಚವಿಂಶೋಽಧ್ಯಾಯಃ ..

Encoded by Padmakar Dadegaonkar dadegaonkar@yahoo.com

Natya Shastra Chapter 25

pdf was typeset on March 24, 2024

Please send corrections to sanskrit@cheerful.com

